



महाईन्यूज



भारतीय स्वातंत्र्य दिनानिमित्त गुरुवार दिनांक 15 ऑगस्ट रोजी महाईन्यूजच्या कार्यालयास सुटी असल्यामुळे शुक्रवार दिनांक 16 ऑगस्ट रोजीचा अंक प्रकाशित होणार नाही. याची आमचे वाचक, जाहिरातदार, हितचिंतक यांनी नोंद घ्यावी.

-मुख्य संपादक

www.mahaenews.com

गुरुवार, दिनांक 15 ऑगस्ट 2024

पुणे आवृत्ती

f mahaenews.com

t maha_enews

yt Mahaenews

'राष्ट्रवादी'ची जन सन्मान यात्रा आज अजित पवार यांच्या बालेकिल्ल्यात

राष्ट्रवादी काँग्रेसच्या नारायण पेठेतील पक्ष कार्यालयातून संविधानाचे वाचन करून यात्रेला प्रारंभ होणार

। पुणे । महाईन्यूज ।

विधानसभा निवडणुकीच्या पार्श्वभूमीवर राष्ट्रवादी काँग्रेसने राज्यात सुरू केलेली जन सन्मान यात्रा आज (गुरुवार, १५ ऑगस्ट) अजित पवार यांच्या पुण्यातील बालेकिल्ल्यात येणार

आहे. राष्ट्रवादी काँग्रेसच्या ताब्यातील वडगाव शेरी आणि हडपसर विधानसभा मतदारसंघात यानिमित्ताने विविध कार्यक्रम होणार असून, या यात्रेच्या माध्यमातून समजातील विविध घटकांशी अजित पवार हे संवाद साधणार आहेत. राष्ट्रवादी काँग्रेसच्या नारायण

पेठेतील पक्ष कार्यालयातून संविधानाचे वाचन करून यात्रेला सकाळी दहा वाजता प्रारंभ होणार आहे. राष्ट्रवादी काँग्रेसचे प्रदेशाध्यक्ष, खासदार सुनील तटकरे यावेळी उपस्थित राहणार आहेत. सारसबागेतील गणपतीचे दर्शन घेतल्यानंतर वडगावशेरी विधानसभा

मतदारसंघात माजी सैनिकांचा मेळावा आयोजित करण्यात आला आहे. लोहगाव येथील गजानन मंगल कार्यालय येथे हा मेळावा होईल. त्यानंतर विमाननगर येथे गृहनिर्माण सोसायट्या आणि स्वयंसेवी, सामाजिक संघटनांच्या पदाधिकारी-प्रतिनिधींची बैठक अजित

पवार यांच्या उपस्थितीत दुपारी तीन वाजता होईल. हडपसर विधानसभा मतदारसंघात सायंकाळी सव्वाचार वाजता 'मुख्यमंत्री माझी लाडकी बहीण' योजनेअंतर्गत महिला मेळावा वानवडी येथील महात्मा फुले सांस्कृतिक भवन येथे होणार आहे. त्यानंतर हडपसर

येथील कन्यादान मंगल कार्यालयात बांधकाम क्षेत्रातील कामगारांबरोबर अजित पवार संवाद साधतील आणि सायंकाळी सात वाजता महायुतीच्या पदाधिकाऱ्यांबरोबर बैठक होणार असल्याची माहिती राष्ट्रवादी काँग्रेसच्या पदाधिकाऱ्यांकडून देण्यात आली.

श्री. विठ्ठल उर्फ
बाबा काटे

आपणास उदंड शुक्रेण
आयुष्याच्या अनंत शुक्रेण

शुभेच्छुकः आर के बिल्डकॉन (नितीन काटे)

इतिहास विकण्याचा नवा धंदा!

खासदार सुप्रिया सुळे: वारसास्थळे भाडेतत्वावर देण्याच्या शासन निर्णयाचा समाचार

। पुणे ।
महाईन्यूज । प्रतिनिधी।

ऐतिहासिक वारसास्थळे भाडेतत्वावर देण्याच्या शासनाच्या निर्णयाचा खासदार सुप्रिया सुळे यांनी कडक शब्दात समाचार घेतला. इतिहासाचे जतन करण्यासाठी शासनाकडे वेळ आणि पैसा नसावा, यासारखे दुर्दैव नाही, अशा शब्दात खासदार सुळे यांनी सरकारवर टीका केली. वारसास्थळे भाडेतत्वावर देण्याचा निर्णय मागे घ्यावा, अशी मागणीही त्यांनी केली.



देशातील प्राचीन व ऐतिहासिक वारसास्थळे खासगी संस्था आणि कंपन्यांच्या ताब्यात देण्यासाठी हा घाट घातला जात आहे. छत्रपती शिवाजी महाराज यांच्या पदस्पर्शनि पावन झालेले गड, किल्ले, तथागत गौतम बुद्ध यांची शिकवण देणारी

व जागतिक वारसा असणारी लेणी, मंदिरे, वाडे अशी सर्व वारसा स्थळे या निर्णयामुळे खासगी क्षेत्राला आंदण दिली जाणार आहेत, अशी टीका खासदार सुळे यांनी आपल्या ट्विटमध्ये केली आहे. सरकारी मालकीचे उद्योग

विकूनही सरकारचे मन भरले नाही म्हणून आपली परंपरा आणि इतिहास विकण्याचा हा नवा व्यवसाय सरकारने सुरू केला आहे. ही अतिशय संतापजनक गोष्ट आहे. हा निर्णय तातडीने मागे घ्यावा, अशी मागणीही खासदार सुळे यांनी केली.

सुप्रिया सुळे यांचे भाषण सुरु असतानाच मराठा आंदोलकांची घोषणाबाजी

राज्यात मराठा आरक्षणाच्या मुद्द्यावरून राजकीय वातावरण चांगलेच तापलं आहे. मराठा समाजाला ओबीसीतून आरक्षण देण्याची मागणी मराठा नेत्यांकडून केली जात आहे. तसेच यासंदर्भात विविध ठिकाणी राजकीय नेत्यांना भेटून त्यांना निवेदन देण्याचा प्रयत्नही मराठा आंदोलकांकडून केला जातो आहे. दरम्यान, राष्ट्रवादी काँग्रेसच्या (शरद पवार गट) शिवस्वराज्य यात्रेदरम्यान आयोजित सभेत मराठा आंदोलक थेट व्यासपीठावर पोहोचल्याचं बघायला मिळालं. यावेळी त्यांनी आक्रमक होत सुप्रिया सुळे यांचे भाषण थांबवण्याचा प्रयत्न केला. राज्यात सध्या राष्ट्रवादी काँग्रेसच्या शरद पवार गटाची शिवस्वराज्य यात्रा सुरू आहे. या यात्रेदरम्यान आज लातूरच्या अहमदपूरमध्ये खासदार सुप्रिया सुळे यांची सभा आयोजित करण्यात आली होती. यावेळी सुप्रिया सुळे यांनी भाषण देण्यास सुरुवात करताच काही मराठा आंदोलकांनी व्यासपीठावर जाण्याचा प्रयत्न केला. अखेर सुप्रिया सुळे यांनी त्यांना व्यासपीठावर बोलवत त्यांचं म्हणणं ऐकून घेतलं. तसेच त्यांचं निवेदन स्वीकारलं. यावेळी मराठा आंदोलकांनी जोरदार घोषणाबाजी केली. तसेच आक्रमक होत सुप्रिया सुळे यांचं भाषण थांबवण्याचा प्रयत्न केला. मराठा समाजाला ओबीसीतून आरक्षण देण्यासंदर्भात राष्ट्रवादी काँग्रेसने (शरद पवार गट) त्यांची भूमिका स्पष्ट करावी, अशी मागणी यावेळी मराठा आंदोलकांकडून करण्यात आली होती.

वरातीमागून घोडे नेण्यात काहीच अर्थ नसतो

अजित पवारांच्या कबुलीनंतर सुषमा अंधारेची प्रतिक्रिया

। पुणे । महाईन्यूज ।
प्रतिनिधी।

लोकसभा निवडणुकीत बारामतीत सुप्रिया सुळे यांच्या विरोधात सुनेत्रा पवार यांना उभं करायला नको होतं. त्यावेळी माझ्याकडून थोडी चूक झाली. पार्लमेंट्री बोर्डाने तो निर्णय घेतला होता. अशी कबुली काल उपमुख्यमंत्री अजित पवार यांनी दिली होती. त्यांच्या कबुलीनंतर आता विविध राजकीय प्रतिक्रिया उमटू लागल्या आहेत. दरम्यान, या अजित पवारांच्या या विधानावर आता ठाकरे गटाच्या नेत्या सुषमा अंधारे यांनीही भाष्य केलं आहे.



सुषमा अंधारे या पुणे दौऱ्यावर असून त्यांनी आज माध्यमांशी संवाद साधला. यावेळी बोलताना त्यांनी विविध विषयांवर त्यांची भूमिका स्पष्ट केली. यादरम्यान, त्यांना अजित पवार यांनी केलेल्या विधानाबाबतही विचारण्यात आलं. यासंदर्भात बोलताना, वरातीमागून घोडे नेण्यात काहीच अर्थ नसतो. अशी प्रतिक्रिया त्यांनी दिली.

नेमकं काय म्हणाल्या सुषमा अंधारे?

“अजित पवार जे काही बोलले, हा

दोन कुटुंबाचा आणि दोन पक्षांचा प्रश्न आहे. मला त्यावर जास्त काही बोलायचं नाही. पण वरातीमागून घोडे नेण्यात काहीच अर्थ नसतो. वेळ गेल्यावर जे सुचतं त्याला मनाचा मोठेपणा म्हणता येणार नाही. काल अजित पवार यांनी जे काही विधान केलं त्यानंतर अनेकांनी हा त्यांच्या मनाचा मोठेपणा आहे वगैरे म्हटलं, पण ही तीच लोक होती, जी लोकसभा निवडणुकीपूर्वी खालच्या पातळीवर जाऊन सुप्रिया सुळे यांच्या विरोधात प्रचार करत होती”, असं सुषमा अंधारे म्हणाल्या.

“...म्हणून त्यांना शहाणपणी सुचलं”

“लोकसभा निवडणुकीत अजित पवार यांना जनतेच्या रोषाचा सामना करावा लागला. हा रोष आगामी निवडणुकीतही बघायला मिळू शकतो, असं लक्षात आल्याने त्यांना शहाणपण सुचलं आहे. त्याला काहीही अर्थ नाही. हे त्यांना तेव्हा सुचाला पाहिजे होतं, जेव्हा रुपाली चाकणकर, अमोल मिटकरी आणि संजय शिरसाट यांच्यासारखी लोक खालच्या पातळीवर जाऊ सुप्रिया

“असा कोणता पार्लमेंट्री बोर्ड असतो, जो...”

दरम्यान, बारामतीतून सुप्रिया सुळे यांच्या विरोधात सुनेत्रा पवार यांनी उभं करण्याचा निर्णय पार्लमेंट्री बोर्डचा होता, असंही अजित पवार म्हणाले होते. यासंदर्भात विचारलं असता, “असा कोणता पार्लमेंट्री बोर्ड असतो, जो सातत्याने कुटुंबातल्या लोकांनाच निवडणुकीचं तिकीट द्या किंवा राज्यसभा द्या, असं सांगतो आणि जो छगन भुजबळांसारख्या लोकांना काहीच देऊ देत नाही. असा हा पार्लमेंट्री बोर्ड माझ्या आकलनाबाहेर आहे”, अशी खोचक टीकाही त्यांनी केली.

काय म्हणाले अजित पवार?

“सगळ्या माझ्या लाडक्या बहिणी आहेत. राजकारण राजकारणाच्या ठिकाणी असतं पण बहिणी सगळ्या लाडक्या आहेत. अनेक घरांमध्ये राजकारण चालतं. राजकारण हे पार घरात शिरू द्यायचं नसतं. मागे मात्र माझ्याकडून थोडी चूक झाली. मी माझ्या बहिणीच्या (सुप्रिया सुळे) विरोधात सुनेत्राला उभं करायला नको होतं. पण त्यावेळेस केलं गेलं. पार्लमेंट्री बोर्डाने तो निर्णय घेतला होता. आता जे झालं ते एकदा बाण सुटल्यासारखं होतं. आज मला माझं मन सांगतं आहे की तसं व्हायला नको होतं.” असं अजित पवार यांनी म्हटलं आहे. ‘जय महाराष्ट्र’ या वृत्तावाहिनीला दिलेल्या मुलाखतीत त्यांना लाडकी बहिण योजनेबाबत प्रश्न विचारण्यात आला. त्याचं उत्तर देताना अजित पवारांनी ही आश्चर्यकारक कबुली देत आपली चूक मान्य केली आहे.

सुळे यांच्याबाबत बोलत होती”, अशी प्रतिक्रियाही सुषमा अंधारे यांनी दिली.

भाजपचा पिंपरी मतदारसंघावर दावा

» चिंचवड, पिंपरीवरून महायुतीतमध्ये कलगीतुरा

। पिंपरी ।

महाईन्यूज । प्रतिनिधी।

उपमुख्यमंत्री अजित पवार यांच्या राष्ट्रवादी काँग्रेसने महायुतीमधील घटक पक्ष भाजपचा आमदार असलेल्या चिंचवड विधानसभा मतदारसंघावर दावा केल्यानंतर आता भाजपचे शहराध्यक्ष शंकर जगताप यांनी राष्ट्रवादीचा आमदार असलेल्या पिंपरी मतदारसंघावर दावा केला आहे. त्यामुळे शहरातील तीन विधानसभा मतदार संघांपैकी चिंचवड आणि पिंपरीवरून महायुतीतमध्ये कलगीतुरा रंगल्याचे दिसून येत आहे.

भाजपमध्ये ताळमेळ नसल्याची कबुली

भोसरी विधानसभा मतदार संघातील भाजपच्या विविध कार्यक्रमांच्या जाहिरात फलकांवर उपमुख्यमंत्री देवेंद्र फडणवीस आणि आमदार महेश लांडगे यांचे छायाचित्र असते. शहराध्यक्ष शंकर जगताप यांचे छायाचित्र नसते. आमदार लांडगे हे राजशिष्टाचार पाळत नसून त्यांच्यावर पक्षांतर्गत शिस्तभंगाची कारवाई करावी, अशी मागणी शहर चिटणीस सचिन काळभोर यांनी प्रदेशाध्यक्ष चंद्रशेखर बावनकुळे यांच्याकडे केली आहे. काळभोर यांच्या पत्राबाबत आपणास काहीही माहिती नसल्याचे शहराध्यक्ष जगताप यांनी सांगितले. तुमच्यामध्ये ताळमेळ नाही का, असे विचारल्यानंतर हो आमच्यात ताळमेळ नसेल, असे ते म्हणाले.



आगामी विधानसभा निवडणुकीच्या पार्श्वभूमीवर सर्वच राजकीय पक्षांनी तयारी सुरू केली आहे. उपमुख्यमंत्री अजित पवार यांची जनसम्मान यात्रा शुक्रवारी (१६ ऑगस्ट) पिंपरी-चिंचवड शहरात येणार आहे. त्याचदिवशी भाजपच्या मंडल अध्यक्षांची चिंचवड येथे दिवसभर बैठक आयोजित केली आहे. शहरातील पिंपरी विधानसभा मतदार संघात

अजित पवार गटाचे अण्णा बनसोडे, चिंचवडमध्ये भाजपच्या अश्विनी जगताप आणि भोसरीत भाजपचे महेश लांडगे आमदार आहेत. महायुतीत ज्या पक्षाचा आमदार त्या पक्षाला संबंधित विधानसभा मतदार संघ सोडण्याचे प्राथमिक सूत्र ठरल्याचे सांगितले जाते. पिंपरी-चिंचवडमध्ये मित्र पक्षाचा आमदार असलेल्या मतदारसंघावर दावे केले जात आहेत.

स्वातंत्र्यासाठी अनेकांनी बलिदान दिलं, त्या हुतात्म्यांना अभिवादन करूया,



चला रक्तदान करूया !



६ प्रत्येक रक्तदात्यास लाखांचे सुरक्षा कवच

- ▶ ३ लाखांचा अपघाती विमा
- ▶ ३ लाखांचा जीवन विमा
- ▶ रक्तदात्यास आजीवन रक्त मोफत
- ▶ नातेवाईकास १ वर्ष रक्त मोफत

दिनांक - १५ ऑगस्ट २०२४

वेळ - सकाळी १० ते सायं ५

ठिकाण - चिंचवड विधानसभा विविध ठिकाणी

अधिक माहितीसाठी संपर्क

+91 88050 45999 | +91 88060 36999

राहुल कलाटे फाउंडेशन
आयोजित



राहुल कलाटे फाउंडेशन
जनसहभाग - विकास - समृद्धी

चिंचवड विधानसभा मतदारसंघात

स्वातंत्र्य दिनानिमित्त रक्तदान महायज्ञ



स्वातंत्र्य दिनानिमित्त

सर्व नागरिकांना हार्दिक शुभेच्छा!



(उपाध्यक्ष, भारतीय जनता पार्टी
वाकड-थेरगाव मंडल)

श्री.राहुल काटे

आपणांस या जन्मदिनी दिर्घायुष्याच्या अनंत शुभेच्छा..!



शुभेच्छुक:- श्री.सुनील ढवळे
(कृषीनिष्ठ पुरस्कार विजेते)



श्री.सुरेश रानवडे
(कामगार नेते)



श्री.रामदास काटे
(सामाजिक कार्यकर्ते)

15
ऑगस्ट



भूमिका

भारत, मालदीव, पाकिस्तान, बांगलादेश, नेपाळ, बहामास आणि श्रीलंका या दक्षिण आशियाई देशांतील महिलांची स्थानिक स्वराज्य संस्थांमधील भागीदारी आणि प्रतिनिधित्व यासंदर्भात या देशांमध्ये काही साम्य आढळते.

या देशांत महिलांना असलेल्या राजकीय आरक्षणात भिन्नता असली तरी या आरक्षण तरतुदींमुळे महिलांचा राजकीय संस्थामधील प्रवेश सुलभ झाला आहे. पण या महिला लोकप्रतिनिधींना कामाच्या ठिकाणी पाठबळ देणारे वातावरण मिळेल, याची

हमी मात्र हे आरक्षण देत नाही. दक्षिण आशियाई देशांतील महिलांसमोरील आढावे पाहिली तर सखोल रुजलेली पितृसत्ताक पद्धती, वाढती विषमता, चारित्र्यहनन, समांतर (प्रॉक्सी) सत्ताकेंद्रांचा सुळसुळाट, वास्तव व धोरण यातील अंतर या सर्व आढावांचे मूल्यमापन करणे आवश्यक आहे. महिलांच्या राजकीय प्रतिनिधित्वामध्ये प्रगती होणे, हा जगाच्या मानव विकास निर्देशांकातील महत्त्वाचा घटक आहे.

या अनुषंगाने 'महिलांच्या राजकीय प्रतिनिधित्वाद्वारे सामाजिक संकटांचा सामना करण्यासाठी क्षमतावृद्धी' या विषयावर दक्षिण आशिया प्रादेशिक नेटवर्कची बैठक २५ ते २७ जून श्रीलंकेतील कोलंबो इथे झाली. 'कॉमन वेल्थ लोकल गव्हर्नमेंट फोरम' (CLGF) या आंतरराष्ट्रीय संस्थेने या परिषदेचे आयोजन केले. या परिषदेत मालदीव, पाकिस्तान, बांगलादेश, भारत, नेपाळ, श्रीलंका व बहामास या सात देशांमधील स्थानिक स्वराज्य संस्थेतील एकूण २०० प्रतिनिधी सहभागी झाले. यावेळी



श्रीलंकेचे पंतप्रधान दिनेश गुणवर्धने आणि भारतातील पंचायत राज मंत्रालयाचे अपर सचिव डॉ. चंद्रशेखर कुमार यांच्यासह इतर अधिकारी व मान्यवर उपस्थित होते. प्रामुख्याने दक्षिण आशियातील स्थानिक स्वराज्य संस्थांकरिता 'लिंग समभाव सनदीचे' पुनरावलोकन करणे व त्यास मंजुरी देणे हा परिषदेचा उद्देश होता. या मंचाद्वारे महिला लोकप्रतिनिधींना भेडसावणाऱ्या प्रमुख समस्या, त्यावरील उपाय व महिला कारभारणींनी राबवलेल्या नावीन्यपूर्ण गोष्टी यांची देवघेव करण्याची संधी आम्हा उपस्थित महिला प्रतिनिधींना मिळाली.

या परिषदेमध्ये स्थानिक स्वराज्य संस्थांच्या माध्यमातून महिला

सक्षमीकरण आणि लिंग समानता कशी रुजवू शकतो, याबाबत चर्चा झाली. त्याचबरोबर 'कॉमन वेल्थ लोकल गव्हर्नमेंट फोरम' (CLGF) व 'कॅडियन फेडरेशन म्युन्सिपालटीज' (FCM) यांनी राबवलेल्या क्षमता बांधणी कार्यक्रमाचा आढावा, कारभारणी यशोगाथा, प्रशिक्षण कार्यक्रमातून झालेला क्षमता विकास, महिलांच्या राजकीय सहभागाचे महत्त्व, त्यातील आढावे आणि त्यावर मात करण्यासाठी लागणाऱ्या धोरणांवर चर्चा झाली. महिलांना स्थानिक स्वराज्य संस्थांमध्ये प्रवेश करण्यासाठी आणि टिकून राहण्यासाठी आवश्यक असलेल्या संसाधनांचे व्यवस्थापन, आर्थिक समावेश आणि शहरी/नागरी नियोजन

तसेच शिक्षण, आरोग्य, आर्थिक सशक्तीकरण, डिजिटल साक्षरता आणि नेतृत्व कौशल्य या विषयांना अनुसरून तीन दिवस विचारमंथन व संवाद घडला. परिषदेत डॉ. चंद्रशेखर कुमार यांनी भारतातील पंचायत राज संस्था (PRI) यावरील भूमिका मांडली. यावेळी विशेषतः महिलांचे राजकीय आरक्षण, सत्तेतील भागीदारी आणि प्रशिक्षण या बाबींचे महत्त्व अधोरेखित करण्यात आले. तसेच, महिलांची निर्णयक्षमता वाढविण्यासाठी आणि नेतृत्व विकसित करण्यासाठी असणाऱ्या विविध योजनांची मांडणी करण्यात आली. अभिमानाची गोष्ट म्हणजे या 'आंतरराष्ट्रीय लिंगसमभाव परिषदेत' महाराष्ट्रातून तीन व गुजरात राज्यातील एक अशा एकूण चार महिला लोकप्रतिनिधींना संधी मिळाली. पंचायत सदस्य म्हणून काम केलेल्या या महिलांनी आपले गावकारभाराचे अनुभव, महिला म्हणून राजकारणात येणाऱ्या अडचणी व त्या सोडवण्यासाठी वापरलेल्या युक्त्या

यांची मांडणी केली. दक्षिण आशियाई देशांतील स्थानिक स्वराज्य संस्थांमध्ये महिलांना महत्त्वाचे स्थान मिळाले आहे, परंतु अजूनही विविध आढावे आहेत. भारत, पाकिस्तान, बांगलादेश, आणि नेपाळमध्ये महिलांसाठी ३० ते ५० टक्क्यांपर्यंत आरक्षण आहे, त्यामुळे त्यांची स्थानिक राजकारणात सक्रियता वाढली आहे. महिलांनी स्थानिक स्वराज्य संस्थांमध्ये शिक्षण, आरोग्य, पाणीपुरवठा आणि स्वच्छता यांसारख्या महत्त्वाच्या क्षेत्रांमध्ये योगदान दिले आहे. तथापि, महिलांना लिंग भेदभाव, संसाधनांची कमतरता आणि कौटुंबिक जबाबदाऱ्या यांसारख्या अडथळांच्या सामना करावा लागतो. काही ठिकाणी, महिलांचे प्रतिनिधित्व केवळ नाममात्र असते, जिथे प्रभावी निर्णय घेण्याचे स्वातंत्र्य कमी असते तिथे समाजातील मानसिकता बदलणे, शिक्षणावर जोर देणे आणि निर्णय प्रक्रियेत सक्रिय सहभाग सुनिश्चित करणे आवश्यक आहे.

प्रासंगिक

शहाणपणाची माघार

प्रस्तावित प्रसारण सेवा नियमन विधेयकाचा मसुदा मागे घेऊन केंद्र सरकारने योग्य निर्णय घेतला आहे. हा मसुदा गेल्या वर्षी तयार झाल्यापासूनच त्याविषयी अनेक शंका-कुशंका विचारल्या जात होत्या.

त्यातील अनेक तरतुदींविषयी नाराजी होती. आता सरकारने पुन्हा नवा मसुदा तयार करून तो विचारार्थ सादर करण्याचे ठरविले आहे. टीका आणि आक्षेपांनंतर केंद्र सरकारने ही संवेदनशीलता दाखविली, हे योग्य झाले आहे. ही माघार शहाणपणाची आहे. भारतात १९९५ मध्ये झालेल्या केबल कायद्याने सर्व आधुनिक माध्यमांचे नियमन सध्या होते. या कायद्याला तीस वर्षे होतील. या काळात मनोरंजन, प्रक्षेपण, प्रसारण, दूरसंचार यांचे विश्व प्रत्यक्ष तंत्रसामग्री, प्रक्षेपणाचे तंत्रज्ञान आणि या माध्यमांमधून प्रसारित होणारा मजकूर किंवा कलात्मक आविष्कार अशा सर्व अंगांनी पूर्ण बदलून गेले आहे. ओटीटी म्हणजे 'ओव्हर द टॉप' या तंत्रसुविधेमुळे माहिती आणि मनोरंजनाचे नवे विश्व साकारले. ओटीटी ही मुळात व्हिडिओ स्ट्रिमिंग सर्व्हिस असते. तिला इंटरनेटची सुविधा आणि मोबाईल फोनपासून लॅपटॉपर्यंत कोणतेही साधन पुरेसे असते.

अनुसूचित जाती जमातींसाठी क्रीमीलेयर लागू करण्याची सूचना ठोस असू शकत नाही, त्यासाठी समाजात आधी 'क्रीम' तयार तर व्हायला हवे. आजही यूपीएससीमध्ये रिश्तावाला किंवा सफाई कामगाराचा मुलगा उत्तीर्ण झाला की त्याची बातमी होते. कारण ती दुर्मीळ बाब असते...

उपवर्गीकरण समतेसाठी नव्हे; समरसतेसाठी!

संविधान अमलात आल्यानंतर पहिली घटनादुरुस्ती झाली तीच मुळी आरक्षणासंदर्भात- १९५१ च्या चंपकम दोराईराजन प्रकरणापासून. हे प्रकरण अनुसूचित जाती आणि मागासवर्गीयांसाठी वैद्याकीय अभ्यासक्रमात आरक्षित ठेवलेल्या कोट्याला विरोध करणारे होते. त्यामुळे मूलभूत हक्कांचे उल्लंघन झाल्याचा दावा करण्यात आला होता. विशेष बाब म्हणजे न्यायालयाने तो मान्य केला होता. दोराईराजन प्रकरणात न्यायालयाने दिलेल्या निकालानंतर, सामाजिक न्यायासाठी संसदेला पहिली घटना दुरुस्ती करावी लागली होती. तेव्हापासून असलेली सर्वोच्च न्यायालयाची धारणा कितपत बदलली, असा प्रश्न अनुसूचित जाती- जमातींच्या आरक्षणातील उपवर्गीकरणातून पडतो. यासंबंधीच्या ताज्या निकालात सर्वोच्च न्यायालय आरक्षणाची कायदेशीर वैधता अबाधित ठेवते, परंतु त्याच वेळी आरक्षण धोरण राबवणे अतिशय कठीण जाईल असे निकष लावते. ही परिस्थिती याआधीदेखील होती, परंतु वर्गीकरणासंदर्भातील 'निकाला'ने



अनुसूचित जाती- जमातींच्या आरक्षणाची घटनात्मकताही धाब्यावर बसवली आहे. एवढेच नाही तर त्यात राज्य सरकारांना लुडबुड करण्याची तरतूद केली आहे.

राष्ट्रपतींच्या अखत्यारीतील अनुसूचीमध्ये नमूद असलेल्या जाती वा जमातींना मिळणारे आरक्षण सामाजिक पायावरील आहे. समता प्रस्थापित होत नाही तोवर ते सुरू ठेवावे लागेल (राजकीय आरक्षणापुरतीच जशी दर दहा वर्षांनी फेरविचाराची मुभा असते, तसे इथे नाही) ही अपरिहार्यता न पाहता, राज्यांनी दिलेल्या पोटआरक्षणाबद्दलच्या या निकालाने देशभर सामाजिक आणि आर्थिक स्तर तपासून उपवर्गीकरणाची मुभा देऊ केली आहे. देशाच्या प्रत्येक भौगोलिक भागामध्ये आणि प्रत्येक जात वर्गामध्ये एक प्रभावशाली जात असतेच.

तशी ती अनुसूचित जाती- जमाती या प्रवर्गामध्येही आहे. महाराष्ट्राचा विचार केल्यास, अनुसूचित जातीमध्ये ५९ जातींचा अंतर्भाव होतो. यातील दोन- पाच जाती सोडल्या तर इतर जाती सर्वसामान्यांना माहित नाहीत. त्या आरक्षणाच्या लाभापासून 'वंचित आहेत' हे अर्थसत्य आहेच, परंतु प्रथम त्याची कारणमीमांसा धोरणकर्त्यांकडून होणे आवश्यक आहे. उचलली जीभ लावली टाळ्याला या धर्तीवर निकाल आल्या आल्या लगेच उपवर्गीकरणासाठी समितीची घोषणा करणे सत्तालोलुपांना शोभते. धोरणकर्ते लोकाभिमुख असतील तर प्रश्नाच्या मुळाशी जातात. आज सामाजिक न्यायात आघाडीवर असलेल्या तमिळनाडू राज्यात अशा प्रकारचे प्रयत्न प्रथमपासून झाले होते. शाळांमध्ये विशेषतः प्राथमिक शाळांमध्ये गरीब, वंचित, शोषित, दलित वर्गातील विद्यार्थ्यांच्या अनुपस्थितीचे प्रमाण प्रचंड होते. या प्रश्नाच्या मुळाशी गेल्याने आकलन झालेली बाब म्हणजे या वर्गातील विद्यार्थ्यांचा वेळ दररोजचे दोन घास मिळवण्याच्या विवंचनेत जातो त्यामुळे ते शाळेत येत नाहीत.

।। अभंगवाणी ।।



आजिवरी तुम्हां आम्हां नेणपण ।
कौतुकें खेळणें संग होता ॥११॥

आतां अनावर जालें अगुणाची ।
करूं नये तें चि करीं सुखें ॥२१॥

- संत तुकाराम

महाईन्यूज हे डिजिटल वृत्तपत्र संस्थापक-संपादक श्री. अधिकराव दिवे- पाटील यांनी छत्रपती शिवाजी महाराज गोल मंडई, गाळा क्र. ७९/८०, संत तुकारामनगर, पिंपरी, पुणे- 411018 येथे पुणे विभागीय कार्यालयामधून प्रसिद्ध केले आहे. एमएसएमई नोंदणी क्रमांक : MH-26-0158827. या वृत्तपत्रात डिजिटल स्वरुपात मुद्रीत केलेले लेख, बातम्या तसेच लेखनाशी किंवा विचारांशी संस्थापक-संपादक सहमत असतीलच असे नाही.

कार्यकारी संपादक : वैष्णव जाधव । मुख्य कार्यकारी संपादक : सुनील आढाव. (*सर्व बातम्यांची, लेखांची व लेखनाची जबाबदारी यांची राहील) विशेष सूचना: हा अंक कोणत्याची प्रकाशनाच्या फ्रंटसाठी नाही. गैरवापर केल्यास कायदेशीर कारवाई केली जाईल.

“उद्धव ठाकरे नवे सेक्युलरवादी!”

» इम्तियाज जलील : मुस्लिम मते चालता मग मी का नाही, उद्धव ठाकरेंना सवाल

। मुंबई ।

वृत्तसंस्था : महाईन्यूज

महाराष्ट्रात एमआयएमला मानणारा मोठा वर्ग आहे. आमची महाविकास आघाडीबरोबर येण्याची इच्छा आहे असं माजी खासदार इम्तियाज जलील यांनी म्हटलं आहे. तसंच त्यांनी उद्धव ठाकरेंबाबत महत्त्वाचं विधान केलं आहे. तसंच मी त्यांना म्हणजेच महाविकास आघाडीला सांगू इच्छितो की मला उद्या बोलवा मी उद्या मुंबईत यायला तयार आहे असंही इम्तियाज जलील म्हणाले. तसंच उद्धव ठाकरेंच्या शिवसेनेकडे आता विचारधारा राहिलेली नाही ते नवे सेक्युलरवादी आहेत असंही त्यांनी म्हटलं आहे.

राजकारणात आता कुठलीही विचारधारा राहिलेली नाही

राजकारणात आता



विचारधारा राहिली नाही. आता कुठलीही गॅरंटी देता येत नाही की निवडणूक झाल्यावर शरद पवार महाविकास आघाडी बरोबर राहतील का? किंवा अजित पवार

महायुती बरोबर राहतील का? ते महाविकास आघाडी बरोबरही येऊ शकतात. एकनाथ शिंदेंना मुख्यमंत्रीपद मिळालं नाही तर ते काय भूमिका घेतील? असे सगळे

प्रश्न आहेत. आता तीन पक्षांच्या आघाडी आहे पण तिघांकडे खंजीर तयार आहे निवडणूक होऊ द्या ते एकमेकांच्या पाठीत खुपसण्यासाठी वाट बघणार

वक्फ बोर्डावरुनही उद्धव ठाकरेंना टोला

इम्तियाज जलील यांनी आज छत्रपती संभाजी नगर या ठिकाणी पत्रकार परिषद घेतली. त्यावेळी त्यांनी इंडिया आघाडीला देशभरात आणि महाराष्ट्रात मुस्लिमांनी मतदान केलं. उद्धव ठाकरे, शरद पवार आणि काँग्रेसला मतदान झालं. लोकसभेला जशी मतं मिळाली त्याचप्रमाणे महाराष्ट्र विधानसभेतही चित्र दिसणार आहे. पण आम्हाला बरोबर च्या असं आवाहन मी करतो आहे असंही जलील म्हणाले. विशाळगडावर जे काही घडलं त्यानंतर लोक आता पुढे निर्णय घेतील असंही मत इम्तियाज जलील यांनी व्यक्त केलं. वक्फ बोर्डावर तुमचे खासदार निघून गेल्याचं आम्ही पाहिलं तिथे उद्धव ठाकरेंनी भूमिका स्पष्ट करायला हवी होती असंही जलील यांनी म्हटलं आहे.

नाहीत. असं मत इम्तियाज जलील यांनी व्यक्त केलं आहे.

उद्धव ठाकरेंबाबत काय म्हणाले इम्तियाज जलील?

उद्धव ठाकरेंकडे आता कुठली आयडीयोलॉजी राहिली आहे ? ज्यांचा जन्म काँग्रेसला विरोध करण्यासाठी झाला. बाळासाहेब ठाकरेंनी पक्ष उभा केला मुस्लिम समाजाला टारगेट करण्यासाठी, त्याआधी दक्षिण भारतीयांना

टारगेट करण्यासाठी केला होता. तसंच काँग्रेसच्या विरोधात त्यांनी शिवसेना उभी केली. मुस्लिमांच्या विरोधात शिवसेना होती. आता तर मुस्लिम समाजही उद्धव ठाकरेंच्या शिवसेनेला मतदान करतो आहे. कारण तुम्ही विचारधारा सोडली. नव्या विचारधारेप्रमाणे तुम्हाला मतं चालतात पण मग इम्तियाज जलील का चालत नाही? असा सवाल जलील यांनी विचारला आहे.

लोकसभेच्या अपयशामुळेच लाडकी बहीण योजना

» शिवस्वराज्य यात्रेत सुप्रिया सुळे यांची राज्य सरकारवर टीका

। तुळजापूर ।

वृत्तसंस्था : महाईन्यूज

लोकसभा निवडणुकीत महायुतीला आलेल्या अपयशामुळेच राज्य सरकारने लाडकी बहीण योजना आणली आहे. मात्र आगामी विधानसभा निवडणुकीत ही फसवी योजना सत्ताधर्यांना धडा शिकवेल, अशी टीका खासदार सुप्रिया सुळे यांनी केली.

राष्ट्रवादी काँग्रेस पार्टीच्यावतीने काढण्यात आलेली शिवस्वराज्य यात्रा दोन दिवसांपासून धाराशिव जिल्ह्यात आहे. मंगळवारी परंडा येथे झालेल्या सभेनंतर तुळजापूर शहरात बुधवारी आयोजित



करण्यात आलेल्या जाहीर सभेत सुप्रिया सुळे बोलत होत्या. यावेळी राष्ट्रवादीचे प्रदेशाध्यक्ष तथा आमदार जयंत पाटील, खासदार डॉ. अमोल कोल्हे, माजी आमदार राहुल मोटे, ज्येष्ठ नेते जीवन गोरे, अशोक जगदाळे, माजी आमदार जयदेव गायकवाड, जिल्हाध्यक्ष संजय पाटील-दूधगावकर, भारत

जाधव, सक्षणा सलगर, मनीषा पाटील, आदित्य गोरे, बसवराज नारळकर, विकास लवंडे, मेहबूब पटेल आदींची व्यासपीठावर उपस्थिती होती.

बुधवारी तुळजापूर शहरात शिवस्वराज्य यात्रेचे आगमन झाल्यानंतर खासदार सुळे, कोल्हे व प्रदेशाध्यक्ष पाटील यांनी

कुलस्वामिनी आई तुळजाभवानी देवीचे दर्शन घेतले. त्यानंतर आयोजित सभेत बोलताना खासदार सुप्रिया सुळे म्हणाल्या की, व्यवहारात पैसा आणि नात्याला महत्त्वाचे स्थान असते. सरकारला पंधराशे रुपये देऊन नाते विकत घेता येते, असाच समज झाला आहे. लाडक्या बहिणीच्या

सरकारने फसवी योजना आणली

सरकारने कोव्हिड काळात काम केलेल्या ७४ हजार भगिनींचे अद्यापही मानधन दिलेले नाही. आता केवळ निवडणुकीच्या तोंडावर लाडकी बहीण ही फसवी योजना आणली. परंतु जनतेने ठरविले आहे, हे सरकार जाणार व राज्यात शिवस्वराज्य येणार. या शिवस्वराज्य यात्रा सभेस जिल्ह्यातील राष्ट्रवादीचे पदाधिकारी, कार्यकर्ते मोठ्या संख्येने उपस्थित होते.

फसव्या नात्याला महिलांनी बळी पडू नये. सत्ताधारी पक्षाच्या दोन आमदारांनी या योजनेबद्दल जी भाषा वापरली, त्यामुळे ही योजना दोन महिनेच सरकार राबविणार आहे. ज्येष्ठ नेते शरद पवार यांनी अनेकवेळा सरसकट कर्मामाफी करून शेतकर्यांचा सातबारा कोरा केला. सरकारने दूध, कांदा, सोयाबीन, कापूस याला भाव न दिल्याने शेतकर्यांची फसवणूक झाल्याचे त्यांनी सांगितले.

प्रदेशाध्यक्ष जयंत पाटील म्हणाले की, येत्या विधानसभा निवडणुका महत्त्वाच्या आहेत. लोकसभा निवडणुकीत

महायुतीला मोठ्या पराभवाला सामोरे जावे लागले. विधानसभा निवडणुकीतही त्याचीच पुनरावृत्ती पहायला मिळणार आहे. राज्यात महाविकास आघाडीचे सरकार येणार आहे.

जिल्ह्यात लोकसभा निवडणुकीत विरोधकांकडून भरमसाठ पैशाचा वापर केला गेला. तरी देखील तुळजापूर विधानसभा मतदारसंघातून ५४ हजारांचे मताधिक्य महाविकास आघाडीला मिळाले. हे मताधिक्य विधानसभा निवडणुकीतही कायम ठेवण्याचे आवाहन जयंत पाटील यांनी केले.

आरोपीला वाचवण्याचा प्रयत्न!

राहुल गांधी यांचा कोलकात्यातील रुग्णालय प्रशासनावर आरोप

। नवी दिल्ली ।
वृत्तसंस्था : महाईन्यूज
कोलकाता येथे प्रशिक्षणार्थी डॉक्टरांच्या बलात्कार आणि हत्येवरून ठिकठिकाणी आंदोलने सुरू आहेत. दरम्यान पीडितेला न्याय देण्याऐवजी रुग्णालय आणि स्थानिक प्रशासनाकडून आरोपीला वाचवण्याचा प्रयत्न सुरू असल्याचा गंभीर आरोप लोकसभेतील विरोधी पक्षनेते राहुल गांधी यांनी बुधवारी केला. डॉक्टरांच्या बलात्कार आणि हत्येच्या भीषण घटनेने संपूर्ण देश हादरला आहे. या अमानवी कृत्याने डॉक्टर आणि महिलांमध्ये असुरक्षिततेचे वातावरण असल्याचेही राहुल गांधी यांनी म्हटले आहे.



‘पीडितेला न्याय देण्याऐवजी आरोपीला वाचवण्याचा प्रयत्न रुग्णालय आणि स्थानिक प्रशासनाच्या भूमिकेवर गंभीर प्रश्न निर्माण करतो,’ असे राहुल यांनी ‘एक्स’वरील संदेशात म्हटले. या घटनेने विचार करायला भाग पाडले आहे. वैद्याकीय महाविद्यालयासारख्या ठिकाणी डॉक्टरच सुरक्षित नसतील तर

पालक आपल्या मुलींना बाहेर शिक्षणासाठी कसे पाठवतील, निर्भया प्रकरणानंतर केलेले कठोर कायदेही असे गुन्हे रोखण्यात यशस्वी का झाले नाहीत, असे प्रश्न राहुल यांनी उपस्थित केले आहेत. ‘हाथरस ते उन्नाव आणि कठुआ ते कोलकाताच्या घटनेवरून महिलांवरील अत्याचार सातत्याने वाढत असल्याचे समोर येते. अशा

घटनांवर प्रत्येक राजकीय पक्ष, समाजातील प्रत्येक घटकाला गंभीर चर्चा करून ठोस पावले उचलावी लागतील. पीडित कुटुंबीयांच्या वेदनांमध्ये मी पाठीशी उभा आहे. त्यांना कोणत्याही परिस्थितीत न्याय मिळाला पाहिजे आणि दोषींना अशी शिक्षा मिळावी की ते समाजात उदाहरण म्हणून काम करेल,’ असेही राहुल यांनी ‘एक्स’वर म्हटले आहे.

आंदोलनाने आरोग्य सेवा वेठीस

पश्चिम बंगालमधील कनिष्ठ डॉक्टरांनी बुधवारी सहाव्या दिवशी सरकारी वैद्याकीय महाविद्यालय आणि रुग्णालयात हत्येच्या निषेधार्थ काम बंद ठेवले. या सुरू असलेल्या आंदोलनाचा मोठा परिणाम आरोग्य सेवांवर झाला. परिणामी सर्व सरकारी रुग्णालयांच्या बाह्यरुग्ण विभागांमध्ये (ओपीडी) रुग्णांच्या लांबच लांब रांगा लागल्या होत्या.

आंदोलक कनिष्ठ डॉक्टरांनी दंडाधिकार्यांमार्फत या प्रकरणाची चौकशीची आणि आंदोलक ज्युनियर डॉक्टरांतर्फे महिला डॉक्टरांच्या हत्येची दंडाधिकारी चौकशी आणि आर.जी. कार वैद्याकीय महाविद्यालय आणि रुग्णालयातील वरिष्ठ अधिकाऱ्यांना काढून टाकण्याच्या मागणीसाठी तीव्र आंदोलन सुरू आहे.

तत्पूर्वी या हत्येचा तपास कोलकाता पोलिसांकडून केंद्रीय अन्वेषण ब्युरोकडे (सीबीआय) हस्तांतरित करण्याचे आदेश कोलकाता उच्च न्यायालयाने मंगळवारी दिले आहेत. आसाममधील ‘तो’ निर्णय मागे गुवाहाटी : आसाममधील सिलचर रुग्णालयाने बुधवारी महिला डॉक्टर आणि इतर कर्मचाऱ्यांना रात्रीच्या वेळी एकट्याने जाणे

टाळण्यास सांगणारा निर्णय मागे घेतला आहे. कोलकाता येथील घटनेच्या पार्श्वभूमीवर रुग्णालयाचे प्राचार्य आणि मुख्य अधीक्षक डॉ. भास्कर गुप्ता यांनी हा निर्णय जारी केला होता. आधी जाहीर केलेला निर्णय रद्द केला असून, या संदर्भात लवकरच नवीन निर्णय जाहीर केला जाईल, असे डॉ. गुप्ता यांनी सांगितले.

राज्यघटनेवरील विश्वास महत्त्वाचा!

राष्ट्रपती द्रौपदी मुर्मू यांचे प्रतिपादन, नव्या राष्ट्रीय शैक्षणिक धोरणाचे चांगले परिणाम

। नवी दिल्ली ।
वृत्तसंस्था : महाईन्यूज

जागतिक पटलावर भारताला महत्त्वाचे स्थान मिळविण्यासाठी आपल्या राज्यघटनेतील संकल्पांवर विश्वास ठेवून ठाम राहणे आवश्यक असल्याचे राष्ट्रपती द्रौपदी मुर्मू यांनी म्हटले आहे. स्वातंत्र्य दिनाच्या पूर्वसंध्येला राष्ट्राला उद्देशून केलेल्या भाषणात त्यांनी केंद्र सरकारच्या योजनांचा आढावा घेतला.

नव्या राष्ट्रीय शैक्षणिक धोरणाचे चांगले परिणाम दिसायला सुरुवात झाल्याचे त्या म्हणाल्या. देशात मोठ्या आर्थिक प्रगतीचे युग सुरू होण्याचा पाया तयार झाला असून देशाला विकसित देशांच्या यादीत नेण्याच्या दिशेने काम सुरू झाल्याचेही त्यांनी जाहीर केले. सामाजिक न्यायाला सरकारचे प्राधान्य असल्याचे त्यांनी स्पष्ट



केले. तसेच अनुसूचित जाती, जमाती व इतर वंचित घटकांच्या हितासाठी अनेक कल्याणकारी योजना हाती घेतल्या आहेत.

आपल्या २० मिनिटांच्या भाषणात त्यांनी सरकारच्या विविध योजनांचा उल्लेख केला. अनेक अडथळ्यांमधून देशाने वाटचाल केली आहे. आपल्या घटनात्मक

मूल्यांवर आपण ठाम राहिलो. नुकत्याच झालेल्या लोकसभा निवडणुकीचा राष्ट्रपतींनी उल्लेख केला. जवळपास ९७ कोटी मतदार होते, हा ऐतिहासिक विक्रम आहे. इतक्या मोठ्या संख्येने नागरिक मतदानाचा हक्क बजावतात, लोकशाहीच्या संकल्पनेला यातून बळकटी मिळते. आपल्या देशात

शांततेत होणारी निवडणूक पाहता, जगभरातील लोकशाहीवर विश्वास असणाऱ्या शक्तींना बळकटी मिळते असे राष्ट्रपतींनी नमूद केले.

दारिद्र्यरेषेखालील नागरिकांचे जीवनमान उंचावावे यासाठी प्रयत्न सुरू असून, ८० कोटी नागरिकांना मोफत देण्यात येत असलेल्या पीएम गरीब कल्याण अन्न योजनेचा

“सामाजिक न्याय ही सरकारची सर्वोच्च प्राथमिकता”

स्वातंत्र्यदिनाच्या पूर्वसंध्येला राष्ट्रपती द्रौपदी मुर्मू यांनी देशाला संबोधित केले. यावेळी राष्ट्रपती द्रौपदी मुर्मू यांनी स्वातंत्र्यसैनिकांना अभिवादन केले. राष्ट्राला संबोधित करताना राष्ट्रपतींनी भगतसिंग, चंद्रशेखर आझाद आणि सुखदेव यांसारख्या स्वातंत्र्यसैनिकांनी केलेल्या बलिदानाबद्दलही भाष्य केले. तसेच नरेंद्र मोदी यांच्या नेतृत्वाखालील सरकारचे सर्वोच्च प्राधान्य सामाजिक न्याय असल्याचेही राष्ट्रपती द्रौपदी मुर्मू यांनी म्हटले आहे. पंतप्रधान नरेंद्र मोदींच्या नेतृत्वाखालील केंद्र सरकारने अनुसूचित जाती आणि जमाती आणि उपेक्षित घटकांच्या कल्याणासाठी अनेक अभूतपूर्व पुढाकार घेतले आहेत. राजकीय लोकशाहीची सातत्यपूर्ण प्रगती ही सामाजिक लोकशाही मजबूत करण्याच्या दिशेने झालेल्या प्रगतीची साक्ष देते, असे राष्ट्रपती द्रौपदी मुर्मू यांनी आपल्या भाषणात म्हटले आहे. यासोबत राष्ट्रपती द्रौपदी मुर्मू यांनी १९४७ मध्ये भारत आणि पाकिस्तानमधील फाळणीचे मानवी शोकांतिका म्हणून वर्णन केले. राष्ट्रपतींनी तमाम देशवासियांना स्वातंत्र्यदिनाच्या शुभेच्छाही दिल्या. आज १४ ऑगस्टला देश फाळणी स्मृती दिन पाळत आहे. हा दिवस फाळणीच्या भीषणतेची आठवण करून देणारा दिवस आहे. महान राष्ट्रची फाळणी होताच लाखो लोकांना स्थलांतर करण्यास भाग पाडले गेले. लाखो लोकांना आपले प्राण गमवावे लागले. आम्ही स्वातंत्र्य दिन साजरा करण्याच्या एक दिवस आधी, आम्ही त्या अभूतपूर्व मानवी शोकांतिकेची आठवण करतो आणि त्या कुटुंबांसोबत उभे आहोत ज्यांचे हृदय दुःखी झाले होते. आम्ही संविधानाचा ७५ वा वर्धापन दिन साजरा करत आहोत, असे राष्ट्रपतींनी म्हटले.

उल्लेख केला. तसेच २०२१ अर्थव्यवस्था गतीने वाढली असे ते २४ या कालावधीत देशाची राष्ट्रपतींनी नमूद केले.

रिंकूला वडिलांनी का काढलं होतं घराबाहेर

‘सैराट’ या चित्रपटातून प्रेक्षकांच्या मनात मराठी चित्रपटसृष्टीत पाऊल ठेवणारी अभिनेत्री म्हणजे रिंकू राजगुरु होय. आर्ची या भूमिकेतून तिने प्रेक्षकांच्या मनावर राज्य केले होते. आजही तिची आर्ची ही ओळख कायम आहे. आता मात्र तिने एका मुलाखतीदरम्यान तिच्या वडिलांनी तिला घराबाहेर काढले होते, असे वक्तव्य केल्यामुळे सध्या ती चर्चाचा भाग बनली आहे.

रिंकू राजगुरुने नुकतीच ‘व्हायफळ’ या युट्यूब पॉडकास्टला मुलाखत दिली. या मुलाखतीमध्ये तिने आपल्या खासगी आयुष्यातील अनेक गोष्टींवर वक्तव्य केले आहे. बालपणीच्या आठवणींना उजाळा दिला आहे. त्यावेळी तिने तिच्या वडिलांनी तिला घराबाहेर काढले होते, अशी आठवण सांगितली आहे.



सायकलवरून ती कुठे दुर गेली आहे का? या प्रश्नाला उत्तर देताना रिंकू म्हणते की, मी चौथी-पाचवीला असेन, मला आता आठवत नाही. पण मी सायकल चालवत माझ्या मैत्रीणीकडे गेले आणि तिथेच खेळत बसले. खेळता-खेळता मला कळालंच नाही. अंधार झाला होता. साडे सात वाजून गेले असणार, तेवढ्यात मला

माझ्या वडिलांच्या गाडीचा आवाज आला. बाबा आले, मला म्हणाले कुणाला विचारून आली होतीस. मी सॉरी म्हटलं. बाबा म्हणाले, लगेच घरी जायचं. मग मी रडत रडत सायकलवर पुढे आणि माझ्या पाठीमागे माझे बाबा, असे आम्ही घरी आलो.

बाबांनी गेट लावलं आणि म्हणाले, “मी तुला घरात घेणार नाही”. मी खूप रडले. पण त्यांनी काही मला घरात घेतलं नाही. मी बाहेर होते. शेजारच्या काकू म्हणाल्या, “काय झालं गं?” मी त्यांना सांगितलं, “मला घराच्या बाहेर काढलं.” त्या म्हणाल्या, “आमच्या घरी ये.” मी त्यांच्या घरी गेले, जेवण केलं, निवांत बसले. बाबा आले आणि म्हणाले, “चला घरी, जेवायचं आहे ना?” मी त्यांना म्हटलं, मी जेवले. पण घरी चला.” अशी आठवण रिंकूने या पॉडकास्टवेळी सांगितली आहे.

ऐश्वर्या नारकर झळकणार नव्या रुपात!

‘सातव्या मुलीची सातवी मुलगी’ या मालिकेत विरोचकाचा वध करून सध्या नेत्रा आपल्या दोन्ही मुलींबरोबर आयुष्य जगत असल्याचं पाहायला मिळत आहे. परंतु, नेत्राच्या दोन्ही मुलींचे स्वभाव हे एकमेकीपेक्षा विरुद्ध असतात. या दोघीपैकी ईशा देवाशी निगडित असलेल्या गोष्टी स्वीकारते पण, रीमा या गोष्टींपासून दूर जाते. देवांच्या संदर्भातील एकही गोष्ट ती स्वीकारत नाही. विरोचकाचा अंश नेत्रा गर्भवती असताना तिच्यात गेल्याने मालिका आता काय वळण घेणार हे पाहणं महत्त्वाचं ठरणार आहे. अशातच कोलकाता येथे एक नवीन गोष्ट घडते. कोलकाता येथे एका उत्खननात शतग्रीव नामक असूराचा शिलालेख सापडतो. या शिलालेखाचं वाचन करताच एक शक्ती जागी होते. डॉ. मैथिली सेनगुप्ता यांच्यात ही शक्ती प्रवेश करते. यामुळे सरळ साध्या स्वभावाची मैथिली शतग्रीव बनते. आपल्या सासूचा खून करून आणि “बंधुराज विरोचक मी येतोय” असं म्हणत ही शक्ती कोलकाता येथून महाराष्ट्राच्या दिशेने निघते. आता शतग्रीव महाराष्ट्रात आल्यावर नेत्राचं नशीब कसं पालटणार? मालिकेत नेमकं काय घडणार? या गोष्टींचा उलगडा लवकरच होणार आहे.



टास्कमध्ये मुरगळला अभिजीत सावंतचा पाय

‘बिग बॉस मराठी’चा अठरावा एपिसोड १४ ऑगस्ट रोजी प्रसारित झाला. घरातील सोळाव्या दिवशी बिग बॉस संध्याकाळी सर्व सदस्यांना बीबी हबमधील सर्व सामान, बेड आणि बाथरूम सर्वकाही वापरण्याची परवानगी देतात. यानंतर आर्याला वैभवने नॉमिनेट न केल्याने निककी आणि जान्हवी संताप व्यक्त करतात. तर त्याने अभिजीतला नॉमिनेट केले म्हणून दुसऱ्या ग्रुपमध्ये लोकही गोंधळलेले असतात. वैभवला निककी आणि जान्हवी खूप सुनावतात. आर्यालादेखील आश्चर्य वाटतं की वैभवने तिला नॉमिनेट का केलं नाही. निककी तर अरबाजला असंही म्हणते



की, वैभवला फक्त कुस्ती खेळता येते, गेम नाही!

यादिवशी कॅप्टन पदाची जबाबदारी मिळवण्यासाठी टास्क खेळवण्यात येतो. टास्क असा असतो

की दोन जहाजं गार्डन एरियामध्ये ठेवलेली असतात. त्यामध्ये मोती गोळा करण्याचा टास्क असतो. टीम ए मध्ये निककी, अरबाज, निखिल, योगिता, घन:श्याम, सूरज आणि

जान्हवी आहेत. तर टीम बी मध्ये पंढरीनाथ, अंकिता, वर्षा, वैभव, इरिना, अभिजीत, आर्या आणि धनंजय प्रत्येक पिशवीत दहा मोती गोळा करून मग ती पिशवी बोटीमध्ये लोड करायची असते. जी टीम त्या त्या फेरीत जिंकेल त्यांना आपल्याच टीममधून टास्क सुरू होण्याआधीच निककी बी टीममधून त्यांच्या पिशव्या चोरते.

भरत जाधवने सांगितली २२ वर्षांपूर्वीची आठवण

हाऊसफुल्लचा बोर्ड आणि सुपरस्टार भरत जाधव यांचे ‘सही रे सही’ हे नाटक असे खास समीकरण आहे. या नाटकाला येत्या १५ ऑगस्ट रोजी २२ वर्ष पूर्ण होत असून भरत यांच्या चार भूमिकांची मेजवानी असणाऱ्या ‘पुन्हा सही रे सही’ या नाटकाचा ४,४४४ वा प्रयोग आयोजित करण्यात आला आहे. येत्या १५ ऑगस्टला सायंकाळी बोरिवलीच्या प्रबोधनकार ठाकरे नाट्यगृहात हा प्रयोग रंगणार आहे. अलीकडेच त्यांनी नाटकाच्या पहिल्या प्रयोगाआधी नेमकं काय घडलं होतं, याबद्दलचा किस्सा सांगितला.

आठवतो आहे. आम्ही खूप तालीम केली होती, पुण्यातील चिंचवडमध्ये तालीम करायचो. यामध्ये सही रे सहीच्या गाण्यावर जो डान्स आहे, पटापट

जाणं-येणं आहे त्याच्या रिहर्सलसाठी शेवटच्या काही दिवसात आम्ही खूप पळापळ केली होती. दिवसभर त्या गाण्याचीच रिहर्सल करत होतो. संध्याकाळी लताबाईंना रंगीत तालीम दाखवायची होती, आदल्याच्या आदल्या दिवशी... तर ती तालीम नीट झाली नाही.’ राजश्री मराठीला दिलेल्या मुलाखतीत ते बोलत होते.

भरत यांनी पुढे असा किस्सा सांगितला की, ‘मी गाण्यामुळे इतका थकलो होतो की मला टायमिंग वगैरे मला जमलंच नव्हतं. तेव्हा बाई म्हणालेल्या की, १५ ऑगस्ट नको, आपण तारीख पुढे ढकलूया,



तुमचा गोंधळ आहे. तेव्हा केदार म्हणालेला की, बाई परवा नाटक आहे ना, उद्याची एकदा रिहर्सल बघा आणि तुम्ही मग ठरवा, डायरेक्ट कॅन्सल करू नका.’

लता मंगेशकरांनी बोलून झाल्यानंतर केदार शिंदे यांनी सर्वच कलाकारांची शाळा घेतल्याचे भरत सांगतात. त्यानंतर दुसऱ्या दिवशी संध्याकाळी ५ वाजता पुन्हा एकदा एक रंगीत तालीम लताजींना दाखवण्यात आली. तेव्हा लतादीदींना त्यांना सांगितलं की, आता पुन्हा तालीम करू नका, थेट मंचावर

करा. भरत म्हणाले की, ‘१५ ऑगस्टला सकाळी ११ वाजता शिवाजी मंदिरला प्रयोग होता आणि शो हाऊसफुल्ल झाला होता.’

प्रयोगांची हॅटट्रिक

केवळ ‘पुन्हा सही रे सही’ हे नाटकच नव्हे तर प्रबोधनकार ठाकरे नाट्यगृहात भरत यांच्या तीन नाटकांचे प्रयोग एकाच दिवशी रंगणार आहेत. यंदाच्या स्वातंत्र्यदिनी सकाळी ११ वाजता ‘अस्तित्व’ या नाटकचा ५८वा प्रयोग, दुपारी ३.३० वाजता ‘मोरुची मावशी’ या नाटकाचा तर सायंकाळी ७.३० वाजता ‘पुन्हा सही रे सही’ या नाटकाचा ४,४४४ वा प्रयोग रंगेल. ‘अस्तित्व’मध्ये एका गंभीर भूमिकेत, त्यानंतर मावशीची धमाल भूमिका आणि नंतर चौरंगी भूमिकेत भरत यांची दमदार बॅटिंग एकाच दिवशी पाहायला मिळणार आहे.

विनेशची रौप्य पदक मागणीची याचिका फेटाळली!

» क्रीडा लवादाने दिलेला हा निर्णय भारतासाठी मोठा धक्का

नवी दिल्ली । वृत्तसंस्था

भारतीय महिला कुस्तीपटू विनेश फोगटला पॅरिस ऑलिम्पिकच्या महिला फ्रीस्टाइल कुस्ती प्रकारातील ५० किलो वजनी गटाच्या अंतिम फेरीपूर्वी अपात्र ठरवण्यात आले होते. विशेनचं वजन १०० ग्रॅम जास्त असल्याने हा ऑलिम्पिक प्रशासनाकडून हा निर्णय घेण्यात आला होता. या निर्णयानंतर आपल्याला रौप्य पदक मिळावं, अशी मागणी करणारी याचिका विनेशने क्रीडा लवादाकडे केली होती. दरम्यान, क्रीडा लवादाने ही याचिका फेटाळून लावली आहे. भारतासाठी हा मोठा धक्का मानला जातो आहे.

इंडियन एक्सप्रेसने दिलेल्या वृत्तानुसार, क्रीडा लवादाचे अध्यक्ष डॉ. अॅनाबेले बेनेट यांनी विनेशची रौप्य पदक देण्याची मागणी करणारी याचिका फेटाळली आहे. भारतीय कुस्तीपटू विनेश फोगटने ७ ऑगस्ट रोजी केलेली



याचिका फेटाळण्यात आली असून यासंदर्भात सविस्तर आदेश लवकरच जारी करण्यात येईल, असं क्रीडा लवादाने म्हटलं आहे.

दरम्यान, क्रीडा लवादाच्या या निर्णयानंतर भारतीय ऑलिम्पिक संघटनेच्या अध्यक्षा पीटी उषा यांनीही प्रतिक्रिया दिली आहे. हा निर्णय धक्कादायक आणि निराशाजनक असल्याचे त्यांनी म्हटलं आहे.

विनेश फोगटच्या वकिलांनी कुस्ती स्पर्धेचे ठिकाण चॅम्प डी मार्स एरिना आणि ऑलिम्पिक क्रीडा नगरी यातील अंतर तिचे वजन कमी न होण्यामागचे कारण असल्याचे त्यांनी सांगितले होतं. अंतिम सामन्यापूर्वी वजन चाचणी करण्याची एक निश्चित वेळ असते, या वेळेत खेळाडूंनी कुस्ती स्पर्धा होणाऱ्या ठिकाणी हजर राहणे आवश्यक आहे. ऑलिम्पिक

क्रीडा नगरीपासून कुस्ती स्पर्धेचे ठिकाण चॅम्प डी मार्स एरिना यात १९ किलोमीटर इतके अंतर आहे, ज्यामुळे कारने चॅम्प डी मार्स एरिनाला पोहोचायला अर्धा तासाहून अधिक वेळ लागतो, तर मार्गावर ट्रॅफिकही असते, या अंतरामुळे तिला वजन कमी करण्यास फार वेळ मिळाला नसल्याचेही त्यांनी सांगितले. याबरोबरच विनेशच्या सामन्यांचे

नेमकं प्रकरण काय?

पॅरिस ऑलिम्पिकदरम्यान विनेश फोगटने सलग ३ सामने जिंकून ५० किलो फ्रीस्टाइल कुस्तीच्या अंतिम फेरीत प्रवेश केला होता. अंतिम सामना हा ७ ऑगस्टच्या रात्री होणार होता, पण त्याच दिवशी सकाळी वजन वाढल्यामुळे विनेशला अपात्र ठरवण्यात आले होतं. यानंतर विनेशने क्रीडा लवादाकडे याचिका दाखल केली होती. आपल्याला सुवर्णपदकाचा सामना खेळण्याची परवानगी द्यावी, ही तिची पहिली मागणी होती. मात्र नियमांचा हवाला देत तिची मागणी तात्काळ फेटाळण्यात आली होती. ही मागणी फेटाळल्यानंतर विनेशने तिला या रौप्यपदक मिळावे, अशी मागणी केली होती. यावर क्रीडा लवादाकडून १० ऑगस्ट रोजी निर्णय येणार होता. मात्र, तो ११ ऑगस्टवर ढकण्यात आला. यानंतर हा निर्णय १३ ऑगस्ट रोजी सुनावण्यात येईल, असं सांगण्यात आलं. त्यानंतर परत हा निर्णय १६ ऑगस्ट रोजी जाहीर करण्यात येणार असल्याचं सांगण्यात आलं. मात्र, क्रीडा लवादाने आज त्यापूर्वीच निर्णय दिला.

वेळापत्रक (पहिल्या दिवशी झालेले तीन सामने) फारच व्यग्र असल्याने तिला वजन कमी करण्यासाठी पुरेसा वेळ मिळाला नाही. त्यामुळे तिचे वजन ५२ किलोपेक्षा जास्त झाले असा युक्तिवादही त्यांनी केला होता. १०० ग्रॅम जास्त वजन हे अत्यंत नगण्य आहे आणि उन्हाळ्याच्या हवामानात मानवी शरीरात सूज येण्यामुळे सहज वजन वाढू शकते, कारण उष्णतेमुळे मानवी शरीर अधिक पाणी टिकवून ठेवते, म्हणजेच

वैज्ञानिकदृष्ट्या उष्ण वातावरणात टिकून राहण्यासाठी मदत करण्यासाठी शरीर हे कार्य करते. स्नायूंचे वस्तुमान वाढल्यामुळे देखील वजन वाढू शकते कारण खेळाडूने एकाच दिवशी तीन सामने खेळले होते.

प्रत्येक सामन्यानंतर पुढील सामन्यात चांगली कामगिरी करण्यासाठी तिचे शरीर तितकेच मजबूत राहण्यासाठी आवश्यक आहार घेतल्यानेही तिचे वजन वाढू शकते, असेही त्यांनी म्हटलं होतं.

गिल, श्रेयस, ऋतुराजकडे नेतृत्व

» दुलीप करंडकात नामांकितांचा सहभाग; रोहित, विराटला सूट

। नवी दिल्ली ।

प्रतिनिधी : महाईन्यूज

आगामी दुलीप करंडक क्रिकेट स्पर्धेत भारताचे बहुतेक नामांकित खेळाडू सहभाग नोंदवणार असून शुभमन गिल, श्रेयस अय्यर, ऋतुराज गायकवाड आणि अभिमन्यू इश्वरन यांच्याकडे चार संघांच्या नेतृत्वाची धुरा सोपवण्यात आली आहे. भारताचा कर्णधार रोहित शर्मा आणि विराट कोहली हे तारांकित फलंदाजही या स्पर्धेत खेळणार असल्याची चर्चा होती. मात्र, अजित आगरकर यांच्या निवड समितीने या दोघांसह वेगवान गोलंदाज जसप्रीत बुमरा आणि फिरकीपटू रविचंद्रन अश्विन यांना या स्पर्धेतून सूट दिली आहे.



दुलीप करंडकातील पहिल्या फेरीचे चारदिवसीय सामने ५ सप्टेंबरपासून बंगळूरु येथे खेळवले जाणार असून देशांतर्गत क्रिकेटच्या नव्या हंगामाची ही सुरुवात ठरेल.

नऊ मुंबईकरांचा समावेश

श्रेयस, सूर्यकुमार यादव, यशस्वी जैस्वाल, सर्फराज खान, मुशीर खान, अष्टपैलू शिवम दुबे, ऑफ-

स्पिनर तनुष कोटियन, वेगवान गोलंदाज तुषार देशपांडे, मोहित बंगळूरु येथे खेळवले जाणार असून देशांतर्गत क्रिकेटच्या नव्या हंगामाची ही सुरुवात ठरेल.

‘ब’ संघ : अभिमन्यू इश्वरन (कर्णधार), यशस्वी जैस्वाल, सर्फराज खान, मुशीर खान, ऋषभ पंत (यष्टिरक्षक), एन. जगदीशन (यष्टिरक्षक), नितीश कुमार रेड्डी*,

वॉशिंग्टन सुंदर, रवींद्र जडेजा, मोहम्मद सिराज, यश दयाल, मुकेश कुमार, राहुल चहर, आर. साई किशोर, मोहित अवस्थी.

‘अ’ संघ : शुभमन गिल (कर्णधार), केएल राहुल, मयांक अगरवाल, रियान पराग, तिलक वर्मा, ध्रुव जुरेल (यष्टिरक्षक), कुमार कुशाग्र (यष्टिरक्षक), शिवम दुबे, तनुष

दुलीप ट्रॉफीसाठी चार संघ जाहीर!

दुलीप ट्रॉफीच्या नवीन हंगामासाठी संघ जाहीर करण्यात आले आहेत. ५ सप्टेंबरपासून सुरु होणाऱ्या या स्पर्धेत एकूण चार संघ सहभागी होत आहेत. बीसीसीआयने सर्व संघ आणि कर्णधारांची घोषणा केली आहे. रोहित शर्मा आणि विराट कोहलीही या स्पर्धेत खेळतील अशी अपेक्षा होती, पण त्यांची नावे कोणत्याही संघात समाविष्ट करण्यात आलेली नाहीत. इतकेच नाही तर आणखी काही खेळाडू आहेत, जे सतत टीम इंडियासाठी खेळत आहेत, पण त्यांची नावे दुलीप ट्रॉफीसाठी निवडण्यात आलेल्या संघात नाहीत.

कोटियन, कुलदीप यादव, आकाश दीप, प्रसिध कृष्णा, खलील अहमद, आवेश खान, विद्वत कावेरप्पा, शाश्वत रावत.

‘ड’ संघ : श्रेयस अय्यर (कर्णधार), अथर्व तायडे, यश देवदत्त पडिक्कल, इशान किशन (यष्टिरक्षक), केएस भरत (यष्टिरक्षक), रिकी भुई, सरांश जैन, अक्षर पटेल, अर्शदीप सिंग, आदित्य

ठाकरे, हर्षित राणा, तुषार देशपांडे, आकाश सेनगुप्ता, सौरभ कुमार.

‘क’ संघ : ऋतुराज गायकवाड (कर्णधार), साई सुदर्शन, रजत पाटीदार, सूर्यकुमार यादव, अभिषेक पॉरेल (यष्टिरक्षक), आर्यन जुयाल, बाब इंद्रजीत, हतिक शोकीन, मानव सुथार, उमरान मलिक, विजयकुमार वैशाख, अंशुल खंबोज, हिमांशू चौहान, मयांक मार्कडे, संदीप वॉरियर.